

# ГОМАНИ

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:  
М. Стэфанская 23.

Цэна абвестак:

на 4-ай старане за радок дробнымі лі-  
тэрамі — 25 фэніг; дробныя абвесткі—  
па 5 фэн за слова. Абвесткі аб сьмер-  
ці — 60 фэн. за лінейку дробн. друкам

Цэна с перасылкай і дастаўкай да хаты:

на 1 год—4 м. 80 фэн., на 1/2 году—2 м.  
40 ф., на 3 месяцы—1 м. 20 ф., на 1  
мес.—40 фэн.

№ 61 (257). Год III.

Вільня, 6 жніўня 1918 г.

Цэна 5 фэн. (3 кап.)

## ТЭЛЕГРАМЫ.

5 жніўня.

Заходні тэатр.

*Фронт Рупрэхта Баварскага:* На фронці між Іпрам і Мондід'е — ажыўленая артылерыйская бітва. У Фландрні, на поўначы ад Альбэр і наабапал Соммы адбіты атакі ворагаў. На поўначы ад Мондід'е без націска ворагаў мы з заходняга берагу Авр і с патоку Дон узялі назад сваё войска за гэтыя адрэзкі. Пры Мондід'е ў дробных стычках узяты палонныя.

*Фронт нямецкага Наследніка:* Пры Вэль агонь узмацаваўся. Удачныя стычкі на паўдня ад Конт, на заходзі ад Рэймса. Нашы ар'ергарды згодне з загадам адыйшліся на паўночны бераг Вэль.

*Фронт Гальвіца і Альбрэхта Вюртэмбергскага:* На заходзі ад Мозэля, ў сярэдніх і верхніх Вогезах адбіты варожыя наступленьні. У Эльзасе мы ўзялі палонных.

**ЛОНДОН.** Урадовыя газета ў Токіо з 2 жніўня наказывае аб намечанай высылцы саюзных ціх войск у Владывасток. Амэрыка прадляжыла недаўна Японіі хутчэй паслаць войска дзеля помачы чаха-славаком у Сібіры. Японскі ўрад яшчэ раз адзначыў, што ён не мешаецца ў унутрэнныя справы Расеі. С прычыны небаспекі ў Сібіры чаха-славаком ад немцаў і аўстрыякаў саюзнікі не маглі спакойна глядзець на невыгодны для іх ход прышадкаў. Часьць іх войск ужо атрымала загад выехаць у Владывасток. Ня глядзячы на ўчасьце ў гэтай экспедыцыі і японцаў, Японія і надалей хоча паддзярываць прыязныя зносіны з Расеяй. Дабіўшыся свае мэты, усе японскія войскі зара пакінуць расейскія граніцы, і суверэнітэты Расеі як с палітычнага так і з ваеннага пагляду ня будзе закранута.

**ЖЭНЕВА.** Прыехаўшыя з Архангельска ў Кавдалжск саюзніцкія дыплёматы знаходзяцца пад апекай англіцкіх і амэрыканскіх войск.

**РЫГА.** Глаўнакамандуючы 8 арміі выдаў загад, паводлуг каторага расейскія рублі ў Эстляндзі і Ліфляндзі не прынімаюць у запла-ту. Нікога нельга прымушаць пла-

ціць або атрымліваць плату ў рас. рублэх. Цэны уселякіх тавараў павінны быць паказаны ў марках. Старыя даўгі ў рублэх павінны быць выплачываны маркамі па курсе 1 м.=1 руб. Старыя прэтэнсіі па закладным, арэндным плаце, рэнце, пэнсіям і т. п. выплачываюцца маркамі па курсе 1 руб.=1 мар. 50 фэн.

**МАСКВА (П.Т.А.).** Дзеля арганізацыі афіцэрскага корпуса з работнікаў былі адкрыты шмат афіцэрскіх 4-месячных курсаў. Вучні іх у жніўні займуць ужо значнае чысло афіцэрскіх месц, як прадстаўнікі работнікаў. У акадэмію генэральнага штабу з 8-месячным курсам прынімаюць таксама толькі людзей, давёўшых сваю вернасць савецкаму ўраду.

**БЭРЛІН.** Цела фэльдмаршала Эйхгорна перавезена ў поўнай цішы ў сьвятыню ў парку Інвалідаў, дзе яно будзе пахаронена ў аўторак паабедзі.

**ЦЮРЫХ.** Прэдстаўнік Ліверпуля ў англіцкай ніжняй палаче апрацаваў плян тунэля, які мае злучыць Ірляндзію с Шотляндзею.

**ШТОКГОЛЬМ.** Быўшы дагэтуль у востры ў Фінляндзі расейскі пасол пры аўстрыяцкім дварэ, Каменев, выпушчэн на волю.

**ВАШЫНГТОН.** Ваенны міністэр Бакэр падае ў амэрыканскую ніжнюю палату праект закона, паводлуг каторага ваенная павіннасць абнімае мужчыны ад 18 да 50 гадоў.

**ВІНДАВА.** Біржавы камітэт і біржовое таварыства атрымалі пазваленьне адкрыць на нова свае чынасьці.

**БУКАРЭШТ.** Закон аб грамадзкіх правах для жыдоў, прайшоўшы праз сэнат, разглядаўся ў румынскім парламенце. 86 дэпутатаў паддалі галасы за, 13—проціў. Закон, наагул, аднаведае вымогам букарэшцкай мірнай умовы, але шмат пашырае рамкі свае для асоб, якія прынімаюць падданства.

**БУКАРЭШТ.** У дадатку да зямельнага закона заводзіцца павіннасць паном і іх арэндаром здаваць частку зямлі ў арэнду сельчанам.

## Незалежная Беларусь.

Мэморыял нямецкаму паслу пры ўкраінскім урадзе.

25 красавіка с.г. беларуская дэлегацыя ў Кіеве падала нямецкаму паслу пры ўкраінскім урадзе мэморыял с подпісамі Александра Цьвікевіча, праф. В. Доўнара-Запольскага і д-ра Трэмповіча. У мэморыяле паміж іншым кажацца:

Праца беларускага народу над утварэньнем свайго ўраду с прычына ваеннага часу магла выявіцца толькі пазней, чым гэта было зроблена на Украіне. Але жаданьне арганізацыі незалежнага гасударственага арганізму заўсёды жыло ў беларускіх кіраўнічых партыі і гэта тэндэнцыя заўсёды выяўлялася ў дамаганьнях народных мас. Пачуцьцё свае дзяржаўнасьці заўсёды было глыбока захавана ў духоўным жыцьці беларусаў, бо яно аснова на іх мінуўшчыне, іх нацыянальнасьці, мове, іх аднародным эканамічным палажэньні. Не кажучы ўжо аб слаўнай дзяржаўнай незалежнасьці ў старабытных часох, даволі напамінь, што ў сярэдніх вяках свае гісторыі Беларусь да 1569 году была незалежнай дзяржавай пад літоўскай дынастыяй, што ад 1569 году да XVIII сталяцця Беларусь становіла федэрацыйную частку Польскай рэчыспалітай, аднак у сваіх межах карыстала с суверэннасьці. Панаваньне Расеі не забіло ў беларусаў пачуцьця дзяржаўнай самабытнасьці, і ў 1830 і 1863 гадох ня толькі інтэлігенцыя, але і народныя масы прынімалі ўчасьце ў паўстаньнях проці расейскага ўраду і бароліся за волю Вацькаўшчыны. Далейшыя гадзі цяжкой няволі, праўда, зьнішчылі беларускую літэратуру і беларускую інтэлігенцыю, але не здалелі зьнішчыць у народзе пачуцьця дзяржаўнай самабытнасьці. Аб зьнічці беларускіх народных мас с Расеяй не магло быць гутаркі, між іншым, і с тае прычыны, што беларусы паводлуг свае культуры прыналежаць да заходня-эўропэйскіх народаў, а не да Усходу. Вышэйшыя станы, каторыя некалі былі даволі чыслены, а цяпер растаялі ў народнай масе, карысталіся шырокімі констытуцыйнымі правамі. Чысленыя месцы мелі нямецкае мясцовае

права. С пагляду на нацыянальную гаспадарку наш край с сваімі 12 мільёнамі беларусаў ад прыроды ня лішне багаты,—аднак, мае добра разьвітую культурную гаспадарку лясную і зямельную. Наш край не знае голаду. У ім ёсьць эканамічна трывалае селянства, каторае гаспадарыць на зямлі на аснове прыватнай уласнасьці, вытворэнай гісторыяй,—і пры гэтым працавітае селянства. Да нас заўсёды прывозілі шмат нямецкіх тавараў, і мы вывозілі многа сваіх тавараў праз балтыцкія порты, асабліва дрэва, збожжэ, скуры і шмат іншых.

Наш народ сваей працавітасьцю дайшоў адноснага дабрабыту, ня глядзячы на ўсё ціжар царскага панаваньня. Аб гэтым ціжары можна судзіць с таго, што наш край меў шмат менш школ, чымся іншыя землі Расеі, ды ў ім не было ніводнае вышэйшае школы, што ад 1865 да 1905 году былі забаронены беларускія друкі. І гэта затым, што царскі ўрад быў добра знаёмы з жаданьнем незалежнасьці, якое жыло глыбока ў нашым народзе.

Цяпер беларускае пытаньне наспела, і ад нямецкага ўраду будзе залежыць: узмацаваць сымпаты беларускага народу да Нямецчыны, ці гэтыя сымпаты і волю народу павярнуць у другі бок, што магло-бы аказацца мала карысным для нямецкіх інтарэсаў.

Калі беларускае пытаньне цікавіць нямецкую палітыку, дык мы выстаўляем гэтыя нашы жаданьні:

1. Мы просім прызнаць незалежнасьць Беларусі, а такжэ прызнаць уласць Рады і яе міністэрства.

2. Мы просім устанавіць такія адносіны мясцовай нямецкай уласці, каб наш урад меў магчымасьць арганізаваць свае сілы дзеля абняцьця пад сваю ўласць такжэ ўсходняй часткі Беларусі, занятай цяпер большэвікамі.

Адначасна мы просім аб захаваньне ў незачэпным стане прыродных, эканамічных, нацыянальных і гістарычных граніц Беларусі, а ў тым ліку прызнаць за Беларусью Гродненшчыну, басейн Прыпяці і места Вільню.

## Беларусь і Расея.

У справах, ад каторых залежыць мо' ўся далейшая будучына нашага народу, учуцьцё — бліжэйшай. Наадварот: тут патрэбна толькі развага, толькі халодны розум, каторы адзін можа разьвязаць аснаўныя пытаньні нашага быту, узіраючыся не на мімалётнае настраеньне, а на запраўдныя

інтарэсы і патрэбы нашага народу і Краю.

Здаўна між маскоўскай і польскай інтэлігенцыяй на Беларускай зямлі ішла конкурэцыя на грунці дэнацыяналізацыі беларусаў: маскалі стараліся абяртаць нас у маскалёў, паліякі—ў паліякоў, ды як адны, так і другія ўсімі магчымымі і немагчымымі спосабамі вшчылі ўсё спрадвечна беларускае. Цяпер, калі настаў гістарыч-

Рэдакцыя „Гомана“ просіць усе пісьмы, рукапісы да друку, карэспандэнцыі, газэты і т. п. пасылаць ёй **Т О Л Ь К І** па адрэсу: Віленская вул. 33, кв. 1.



ны мамэнт адбудовы палітычнай незалежнасці нашае Бацькаўшчыны, маскалі і палякі аб'явілі нашым незалежнікам такую-ж вайну, як колькінаццаць гадоў таму назад беларускім адраджэнцам, і пад той час, як палякі з безнадзейнасцю ўгледаюцца на новабудаванае Польшкае каралеўства і ажно сіпяць ад злосьці, што Беларусь аб'явіла разарванай старую унію с Польшчай, маскалі карыстаючы с пладоў старой палітыкі абмаскоўлення беларусаў, спекулююць на нацыянальнай зацікаўленасці нашага народу і на наступствах тэй цемры, якую шырыла маскоўская казённая «прасьвета».

Дзіва німа, што маскалі за часекавага панавання над нашым народам прывыклі глядзець на нас, быццам на сваю ўласнасць, быццам на сваіх рабаў. Але сумна тое, што яны здалелі ўбіць шмат каму з абмаскоўленых, хоць і чыстакроўных беларусаў падобны-ж дзікі пагляд: такім абмаскоўленым беларусам здаецца, што стан рабства для нашага народу — зусім нормальны, што без чужацкае нагайкі, без маскоўскага вурадніка мы жыць не здалеем!

«Вось, — кажуць яны, — вы хочаце, каб Беларусь была незалежнай дзяржавай. Але як-жэ яна будзе жыць без Расеі?»

І далей ідуць без канца збанкроціўшыся за гэту вайну ўжо да канца старыя славянафільскія гутаркі аб «братстве славянаў», катарыя с такім смакам білі адны адных чучь не на ўсіх ваенных фронтах, аб «славянскай сям'і», уславіўшыся тым, што дужэйшыя «браты» сто гадоў катавалі сваіх «меншых братоў», і т. д.

На пытаньне: «як мы будзем жыць без Расеі?» мы можам адказаць так сама пытаньнем: а як-жэ мы без яе жылі сто з нечым гадоў таму назад? А як жыла Сэрбія і Чорнагорыя, як жыў і краіне Боўгарыя, каторая не ўбаялася падняць аружжэ проці свайго «старшага брата» — Расеі, памагаўшай сэрбам абрабаваць боўгарскі народ, калі ён быў абязсілен пасьля крывавай барацьбы с туркамі за волю ўсіх Балканскіх славянаў?..

Толькі вельмі наўныя людзі могуць верыць, быццам Расея, забіраючы пад сябе славянскія землі, папраўдзі думала калі-колі аб утварэньні вольнай і сільнай «славянскай сям'і». «Зьбіраўне славянаў» вялікарусамі мела на мэці адно ўзмацаваньне Маскоўшчыны, высмактываўшай усе сокі з «братоў» і стараўшайся вынішчыць усе адзінкі іх самабытнасці ды абярнуць у маскалёў. Само сабой разумеецца, што ад гэтага магла быць карысьць адно маскалём, а ня тым, каго яны нішчылі. Вось жэ, калі падыйшлі часы развіцьця дэмакратызму па ўсім сьвеце і ў Расеі, адкрыты гвалт над слабейшымі «братнімі народамі» трэба было нечым прыкрыць, прыхарошыць. Тады маскоўскія палітыкі выдумалі «славянафільскую ідэю»: яны пачалі даводзіць, што вольнае і незалежнае жыцьцё для «меншых братоў» — шкодна што яны толькі тады будуць шчаслівымі, калі паддадуцца пад «апеку» вялікай і дужой Расеі, — і гэта ў тым самым часе, як усе жыхары Расейскай дзяржавы былі падзелены на грамадзян «першага і другога сорту», як беларусам і ўкраінцам, «найбліжэйшым і найсэрдэчнейшым» сваяком маскалёў, было забаронена гаварыць, пісаць, друкаваць і маліцца ў роднай мове! Першыя славянафілы ў Расеі былі, наагул, чорнасоценцамі і знайшлі прыхільны прыём адно толькі ў польскіх чорнасоценцаў, маніўшыся вытаргаваць ад маскалёў дзеля апалчэньня беларусаў-каталякоў. Але ўсе іншыя славянскія народы далі ім дружны адпор: салодкія словы маскоўскіх славянафілаў лішне ўжо напаміналі словы ваўкоў, якімі тые заклікаюць бараню да свайго трыбуха!.. Тады збанкроціўшыся «славянафільскую ідэю» перанялі ад чорнасоценцаў расейскія лібэралы: яны асладзілі яе яшчэ характэрнымі славямі, перафарбавалі пад лібэральны тон і нават пачалі цішком — але так, каб не пачуць гарадавы! — гутарыць аб аўтаноміі паняволеных народаў. Аднак, і яны ня мелі ўдачы; с-пад авечай скуркі хутка заблішчалі воўчыя зубкі, — і калі ўкраінцы першыя адкрыта заявілі, што яны гатовы належаць да Расейскай фэдэрацыйнай

дзяржавы, але толькі як палітычна незалежны арганізм, тварцы «нова-славянства» паднялі страшэнны крык і кінулі на ўвесь украінскі рух пракляцце, закляміўшы яго імем адшчапенства, здрады, «мазепіштва».

Учасьце ў вайне боўгараў, выступіўшых проці Расеі; адбудова Польшчы, немцамі, пасьля таго, як Расея суліла ёй адно толькі куртату аўтаномію; прызнаньне цэнтральнымі дзяржавамі незалежнасці Украіны пад той час, як большэвікі, на славах прызнаўшы права народаў Расеі на самаазначэньне хоць-бы ў форме поўнага аддзяленьня ад Расейскай дзяржавы, стараліся крывёй затушыць украінскі незалежніцкі рух, — усе гэтыя факты з найнавейшага часу павінны паказаць нават і сьляпому, што народы ў сваёй палітыцы кіруюцца не сымпатыямі, не блізкасьцю па крыві, не гістарычнымі традыцыямі, а выключна сваёй карысьцю. І толькі правільным зразуменьнем свае нацыянальнае карысьці могуць і павінны кіравацца беларусы ў той незвычайна важны гістарычны мамэнт, калі перад імі адкрываецца магчымасьць самым наладзіць сваё жыцьцё. Толькі тады, як мы ўжо створым сваю незалежную дзяржаву, мы можам у меру патрэбы пашукаць сабе саюзнікаў, але пры гэтым наш выбар павінен быць зусім вольны ад уселякіх пустых і фальшывых ідэй аб «славянскай еднасьці», якой ніколі не — было, нема і, трэба думаць, ня будзе.

Расея, падпісваючы берасьцейскую ўмову, разарваўшую жывое цела нашага народу на дзьве часткі, дала яшчэ адзін доказ таго, што аб карысьці і жыцьцёвых патрэбах беларускага народу яна зусім ня думае. Большэвікі ў гэтым ані не адыйшліся ад старой ідэолёгіі царскай Расеі. І калі беларусы, шукаючы сабе саюзнікаў, ня выцягнуць свае рукі на Усход, дык у гэтым будучь вінаваты тые нашы «старшыя браты», якія заўсёды цікавалі і цікуюць на нашу нацыянальную пагібель.

I. Мелешка.

Георг Бэрнгард у «Voss. Ztg.» з 22.VII у стадыі «Das Problem der Stunde» піша:

«Пад карысьць Нямецчыны цяпер зусім не падыходзіць тварыць нешта аканчацельнае ані ў Балтыцкіх землях, ані ў Літве і ў Польшчы». Гэтыя землі немцы занялі не дзеля таго, каб вызваліць, тамтэйшыя народы, а толькі дзеля ўтварэньня з іх абароннага валу проці ворагаў. Іх доля залежыць ад таго, ці нямецкая палітыка здалее забаспечыць свае інтарэсы на Усходзе на аснове прыязнай конвенцыі з Расеяй, ці немцы будуць прымушаны дзеля абароны гэтых інтарэсаў пашырыць свае граніцы с чыста ваеннага пагляду. «Аднак, будучыню ўсходніх краёў трэба ў кожным здарэньні ладзіць выключна ўзіраючыся на інтарэсы будучага развіцьця Нямецкае дзяржавы».

## Беларускі Унівэрсытэт.

С таго часу, як расейскі ўрад закрыў віленскі унівэрсытэт, наш край безмала сто гадоў аставаўся без вышэйшай школы. Уся наша моладзь, скончыўшы навукі ў сярэдніх школах, дзеля далейшага вучэньня была прымушана ехаць у глыб Расеі, у Польшчу, або за граніцу — да чужых людзей, чужых народаў. Хто меў магчымасьць вучыцца ў заграничным унівэрсытэце, той найчасцей не прападаў для свае Бацькаўшчыны і свайго народу: заграничнае жыцьцё лішне рэзка рознілася ад нашага жыцьця, і разлука з родным краем была вельмі балюча, а Бацькаўшчына так крэпка цагнула да сябе. Але тые, хто ехаў у Маскоўшчыну ці ў Польшчу, цэлымі масамі аставаліся ўжо там на ўсё жыцьцё, бо дома для іх места не было: тут царскі ўрад насылаў тысячы чужындаў, верных сваіх слуг у нішчэньні самабытнасці Беларусі.

Яшчэ за некалькі гадоў перад вайной у нашым краю пачалася работа дзеля адкрыцьця ў нас

Францішк Олехнович.

## На Антокалі.

П'еса ў 3 актах са сьпевамі і танцамі.

(Гл. «Гоман» № 60).

МАНЬКА.

Ну, дык лімананды...

ПЯРОВІЧ.

Гэта магу! — (Манька ўстае). Чакай! Ня йдзі! Хлапец прынясе! (кіічэ): Хлапец! Гоп! гоп! (Да Манькі): Ты маеш пекную душу, Манька! Ты здаволена абы чым!.. Ты філязофка! Ты... ты... Сократэс у спадніцы.

КЭЛЬНЭР (уходзіць).

ПЯРОВІЧ (да кэльніра).

Лімананды для мае каралеўны!

(кэльнір выходзіць).

ПЯРОВІЧ.

Сократ — бачыш — напіўся цыкуты і зюкаў с сваімі вучнямі, сядзючы на ложку...

МАНЬКА.

Хто? чаго напіўся?

ПЯРОВІЧ.

Бачыш, — Сократ — філязоф напіўся цыкуты, сеў на ложку, падпёршы бараду і зюкаў с сваімі вучнямі... (апошніе словы гаворыць плаксьлівым голасам, гледзючы на зьявіўшага ў дзьверах рэстарану кэльніра).

КЭЛЬНЭР.

(паказывае знакам, што гаспадар не дае ўжо больш на павер).

МАНЬКА.

Ды чаго-ж ты юніш? Табе-ж ніхто не дае ніякае цыкуты, а п'еш піва!

ПЯРОВІЧ.

(паказывае рукой на кэльніра).

Але ён.. ён кажэ, што гаспадар не дае бяз грошы нават лімананды... (я. в.) зюкаў бачыш, а пасьля лёг (кладзецца) і заснуў сном вечным...

МАНЬКА

(тузаючы яго).

Пачэкай, не кладзіся! гаспадар прыйдзе будзе крычаць.

ПЯРОВІЧ.

Хай крычыць — не ўстану!.. (дэклімацыйскім тонам): Рашчыні нада мной, Манечка — авёлачак, свае белыя крыдлы і хай засну пад іхнім цевам.

МАНЬКА.

Якіе крыдлы? Я не маю ніякіх крыдлаў!

ПЯРОВІЧ.

Не маеш крыдлаў? Гэта дзіўна!

МАНЬКА.

Ну, уставай, уставай. Калі так вельмі спаць хочэш, дык ідзі ў габінэт на верх, там ёсьць канапа, там засьнеш і ніхто цябе не пабачыць!

ПЯРОВІЧ.

Справядліва кажэш, як Салімон, мая ты Манечка! (абнімае яе і выходзіць з ёю).

МАНЬКА.

Ідзі ужол ідзі!

З'ява 6.

МУЗЫКІ, пасьля РАФАЛ.

МУЗЫКІ

(уходзяць, сядзюць пры адным заложніх сталю ладзяць свае інструмэнты).

РАФАЛ (уходзіць).

А! музыкі прыйшлі! — добра!

МУЗЫКІ

(кланяюцца Рафалу).

РАФАЛ.

Ну, можа выпілі-б чаго?

I) МУЗЫКА.

А ня шкодзіло б, панок, бо гарачыня, ўмрыліся.

РАФАЛ

(гаворэ ў дзьверы).

Міхалка! поў бутэлькі гарэлікі і некалькі бутэлек піва! Добра, што прыйшлі, бо сягонья спадзевюся шмат гасьцей.

II. МУЗЫКА.

Сягонья першая надзеля, што падобна да надзелі, бо дагэтуль усё быў дождж ды дождж.

РАФАЛ.

Але. Пагода пекная! А ў дадатку сягонья тут рамесніцкая маёўка..

З'ява 7.

ТЫЕ-Ж і МАНЬКА (уходзіць).

РАФАЛ (да Манькі).

Дзе Пяровіч?

МАНЬКА.

Пайшоў у габінэт, сьпіць на канапе. Хацеў спаць тутака ў садзе, а я яго палажыла ў габінэце.

РАФАЛ.

Добра. А бяз грошы ўжо болей яму не даваць, бо і так шмат узяў на павер і нема ведама, калі аддасць.

МАНЬКА.

Гэта-ж пастаянны госьць!

РАФАЛ.

З гэтымі пастаяннымі найгорэй. Ён пастаянны, пакуль не на бирэ на павер, а пасьля яго і не пабачыш! (чуваць сьвісток парахода) О! параход ідзе!

I) МУЗЫКА.

Заиграйма на павітаньне. (станць каля плоцка і граюць).

(Далей будзе).



універсытэту, або іншай вышэйшай школы. Аднак, усе стараньні нічога не дайшылі: дарэмна была праца, дарэмна ўсе вялікія гарады Беларусі—Вільня, Менск, Вітэбск і інш.—сулілі вялікія грошы на патрэбы краёвага ўнівэрсытэту. І толькі цяпер, калі Беларусь вызвалілася с-пад маскоўскае апекі, адкрылася магчымасьць утварэньня беларускага ўнівэрсытэту, які мае быць адкрыт у Менску.

За гэту справу энэргічна ўзяўся вядомы працаўнік на ніве беларускай гісторыі, праф. Доўнар-Запольскі. Як нам наказываюць, пр. Доўнар-Запольскі забаспечыўся згодай выкладаць у беларускім унівэрсытэце 36 прафэсароў беларуска.

Мы шчыра вітаем гэту важную работу, якая будзе фундамэнт нашае культурнае будучыны. І хоць сьперша ўнівэрсытэт у Менску будзе карыстацца дзеля чытаньня лекцыяў яшчэ пераважна расейскай мовай, мы верым, што ў хуткім часе ён станеца беларускім ня толькі па духу, але і па мове, каторая ў сваім безупынным разьвіцьці ўжо дайшла гэткай вышыні, што можа высказываць самыя тонкія адценкі чалавечае думкі. І наша беларуская прафэсура шыбка здолее прайсьці зьвалюючы мовы, а новыя пакаленьні маладзёжы, акая ўжо вучыцца ў беларускіх гімназіях будучы атрымліваць і вышэйшую навуку ў сваім унівэрсытэці па беларуску.

Г. Б.

## У Вільні і ваколцах.

× **Кватэры старажоў.** Кватэры віленскіх дамоў старажоў — так званых з расейскага «дворнікаў» — ужо даўно ўзьяваюць аб помсту да неба. Толькі ў лічэных дамах ім даюць болей-меней аднаведнае памяшчэньне, — але пераважная часць іх — гэта нейкія падземныя лёхі, з ваконцам нейдзе над самай стольлю, выходзячым ніжэй наверх зямлі, куды ніколі не загледае сонца, дзе ў страшэннай вільгаці людзі зажыва гніюць і дзе маюць выгоднае гняздо ўселякія заразылівыя хваробы с сухотамі наперадзі. І ў такіх лёхах — часам у камяніцах эўропэйскага віду — плодзяцца і паміраюць цэлыя пакаленьні людзей...

Некалі — на колькі гадоў перад вайной у Вільні нехта заняўся аглядам старажоўскіх кватэр. Рэзультаты аказаліся страшэнныя. Аб гэтым многа пісалі ў газэтах, многа гаварылі, ды спадзеваліся што доляй гэных бедакоў займецца нашае мястовае самаўпраўленьне. На жаль, віленская дума заўсёды складалася с тых самых камянічкаў, каторыя стварылі тые дакіе варункі для сваіх старажоў — і справа скончылася нічым. Гэтак і па сьгодняшні дзень асталося.

Прынімаючы пад увагу, што за час вайны народ у нас' страшэннае абязсілеў, што даражыня апалу не дае, як сьлед, агрэваць падземных старажоўскіх лёхаў, што гэтак вытварыўся незвычайна падатлівы грунт дзеля пашырэньня ўселякіх заразылівых хвароб, — закрунутая намі справа мае вялікую вагу дзеля аздаруленьня ўсяго нашага места і вымагае сур'ёзнай увагі грамадзянства.

× **Беларускі Камітэт п. п. адв.** выдаў за месяц ліпень дармовых абедаў: праз Беларуску Народную Страўню—1990, праз іншыя страўні—624, а ўсяго—2.614 абедаў.

× **Даньне аб кватэрах.** Дамаўласьнікі і іх упраўляючыя з вуліц, назовы каторых па нямецку пачынаюцца літэрамі Е павінны явіцца ў панядзелак, F " " ў аўторак,

K павінны явіцца ў сер. і чаць.  
H " " ў пятніцу,  
I i J " " ў суботу  
ў пакой 49 у Stadthauptmann і даць адказ на статыстычныя пытаньні аб іх дамох, кватэрах і іх жыкахар.

× **Таргоўля з Усходам.** Даваць заказы на тавары ў межах новай окупацыі і наагул у Расеі можна толькі праз свайго Kreishauptmann (stadthauptmann), катораму трэба заяўляць, сколькі якога тавару трэба, а такжэ імя дастаўцы. Далейшыя крокі ўчыніць Kreishauptmann (Stadthauptmann). Атрымаўшы заказаны тавар, трэба аб гэтым заяўляць у Kresamt, каторы разьбірае, якія тавары павінны ісьці на пункт збору сыроў (Rohstoffstelle) і якія тарговец можа свабодна прадаваць цывільнаму насяленьню. За спаўнэньне гэтых загадаў тавары падлегаюць конфіскацыі.

× **Дармовыя карты на хлеб** жонкам запасных на месяц верасень будучы выдавацца ў пакой 143 у Stadthauptmann, Дамініканская 2, у ніжэйпісаных дні:  
для 4 цыркулу — 8 і 9 жніўня  
" 6 " — 9 і 10 "  
" 7 " — 10 і 12 "  
" 8 " — 12 і 13 "  
" 1 " — 14 "  
" 5 " — 16 "  
" 3 " — 17 "  
" 2 " — 19 "

Хто ня возьме сваіх карт у гэтыя дні, можа атрымаць іх яшчэ 20 і 21 жніўня. Карты даюць права ня толькі на хлеб, але і на бульбу і іншыя спажывныя прадукты.

× **Здача гум.** Stadthauptmann апавешчае, што тэрмін здачи гум ад колаў прадоўжан да 1 верасня 1918.

× **Дамы на дрывы.** У Бюро VIII цыркула камісіі апекі над пакінутымі дамамі 8 жніўня адбудзецца публічная ліцытацыя дрэўляных дамоў, назначэных на разборку.

× **Неразарваўшая міна.** Начальнік Упраўленьня Літвы апавешчае што 19 ліпня чацьвэра тутэйшых жыхараў пайшлі на поле пробы мін і прабавалі зьняць медную галоўку неразарваўшайся міны. Пры гэтым яны былі ранены, і адзін з іх памёр ад ран у той-жэ дзень. Хадзіць у межы пробнага поля забаронена, а чапаньне неразарваўшыхся мін небаспечно для жыцьця.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
1 — 2	+ 19,4°	+ 13,4°
2 — 3	+ 17,1°	+ 13,1°
3 — 4	+ 19,1°	+ 13,0°
4 — 5	+ 18,4°	+ 11,3°

## З усяго Краю.

Аб пасады Літвы.

Орган нямецкага ўраду „Nordd. Allg. Ztg.“ у нумэры с 4 жніўня заяўляе паміж іншым:

„Нарада так-званай «дэержаўнай рады» адбылася пры зачыненых дзвярах. Нямецкі ўрад нават ня ведаў, якая гэта «дэержаўная рада». Цяпер высьнілося, што «дэержаўная рада» — гэта паменшэная Літоўская Тарыба. Невядомы і падрабнасьці галасаванья. Адным словам, уся ініцыяцыя акту не выказывае долянай ахвоты лічыцца з законнымі інтарэсамі нямецкага ўраду. Літвіны заяўляюць, што жаданьне членаў Літоўскай Тарыбы вясць перагаворы ў Берліне у красавіку аб конвенцыях было адкінуто. Гэтага нельга было абмінуць, бо падгатавальныя работы яшчэ не былі закончаны. Нямецкі ўрад у справе кандыдата на літоўскі пасады пакідае сабе поўную свабоду. Ян дэержыцца таго пагляду, што перад разьвязкай пытанья аб монарху трэба ўладзіць адносіны між

Нямеччынай і будучай Літвой. Мы можэм цяпер заявіць, што падгатоўка конвенцыі ў Берліне гэтулькі пасунулася ўпярод, што яны будучы закончаны ў будучым тыдні і што можна будзе пачаць перагаворы з літоўскімі прэстаўнікамі. Калі, як трэба спадзеваліся, перагаворы пойдучы шыбка і ўдачна, дык можна будзе прыступіць і да разьвязкі пытанья аб пасадае».

Ваеннае губэрнатарства.

Паводлуг найвышэйшага загаду, і жніўня Літва разам з округам Аўгустоў-Сувалкі і ваеннымі лясніцтвамі Белавеж—Беласток—Гродня аб'яўляецца ваенным губэрнатарствам, каторым упраўляціме ваенны губэрнатар, жывучы у Вільні. За ваеннага губэрнатара назначэн генэрал ф. Гарбу.

Этапная інспэкцыя 10. распускаецца.

Водная дарога з Балтыцкага ў Чорнае морэ.

На перагаворах між нямецкай і ўкраінскай камісіёй ў Кенігсбэргу намэчэны дзьве лініі дзеля воднай дарогі з Балтыцкага да Чорнага мора: Днепр-Буг-Днепра-Бугскі канал — Вісла і Днепр-Огінскі канал — Нёман. Апроч таго падняўся праект рэгуляцыі заходняе Дзвіны да самай Рыгі. Украінскі ўрад жагадаў часу дзеля акуратнага разгляду гэтых праектаў.

ГОРАДНЯ. Новая такса для рамізьнікаў устаноўлена гэткая:

У горадзі за язду да 20 мін.— 1 м. 20 ф., да 45 м.—3 маркі; у начы (ад 10 г. веч. да 5 г. раніцы) даплачываецца 1 марка за кожны праезд. Першыя 25 клгр. багажа вьязуцца без ніякае даплаты, а за кождые далейшыя 25 клгр. або часць іх трэба даплачываць 1 марку.

Бедным жыхарам вапну дзеля дэзынфекцыі адходжых месц і рынштокаў даюць у паліцыі дарма.

Гэтымі днямі с тутэйшага вар'яцкага дому ўдэк хворы, у каторага ў кішэнях, злавіўшы, знайшлі многа рэчаў, украдзэных с кішані другіх, у тым ліку 16 ножыкаў.

БЕЛАСТОК. Тут, у прадмесці Беласточак і ў двара Дойліды пачала хварець скаціна ад нейкай хваробы лёгкіх. Хворая скаціна пачынае кашляць, ня есьць і не дае малака. Пасьля ў яе робіцца астма, і яна вельмі спадае с цела. Блізка палавіна хворай скаціны здыхае.

ШЫПІЛШКІ. У часе нябытнасьці гаспадара і яго сям'і, вьехаўшых да касьцёла, пярун ударыў у іх хату. У адзін момэнт згарэлі ўсе будоўлі з усенькім дабром.

СВЕНЦЯНЫ. Ад 1 жніўня тут пачала свае чынасьці пачтовая кантора.

ВІЛЬКАВІШКІ. Да гаспадара Войцінаса ў начы залез пад страху работнік Кайрыс і ўкраў стуль саланіну, шыні і шмалец. Пры гэтым ён згубіў тамака свой пашпарт. Назаўтрае прыйшла да яго паліцыя і зрабіўшы рэвізію, знайла большую часць украдзэных прадуктаў.

ЕЛЕНЕВО. У тую суботу тут згарэла малачарня. Пажар узьняўся ад іскры с коміна, запаліўшай саямянную страху.

СУВАЛКІ. Селяне с тутэйшых ваколіц маюць вельмі блугую прывычку падліваць да свайго малака каля 50% вады і прадаваць гэну мешаніну, як «сьвежае малако». Было некалькі прыпадаў аддачы гэтых селян пад суд.

КОУНА. 22 ліпня прапала Эленора Вээфовіч, 15 гадоў, жнў-

шая пры вастрожнай вуліцы. Папярэдніе ночы яна начавала ў дворніка Пашкоўскага пры гэтай-жэ вуліцы, і с таго часу яе ніхто больш не бачыў.

РЫГА. Ваенна-палявы суд двойчы засудзіў на сьмерць б. расейскага салдата Страчэнко і работніка Сальміна, а расейскіх салдатаў Пруднікова і Шылёва на 10 гадоў у папраўчы дом і работніка Турчына на 5 гадоў. Пямянутыя людзі вьінаваціліся ў учасьці ў разбойніцкай напасьці на шынок у Вэндэльскім павеці.

РЭВЕЛЬ. 10 жніўня на вэрфі Бэкер і Комп. будзе спущэны на ваду ледакол у 3200 тона дзеля ачыстка ад лёду ўзьбяр'эжных балтыцкіх вод.

## Україна.

КІЕУ. Прэзідыум нацыянальнага саюза ўкраінскіх партый выказаў нямецкаму паслу Мумму абурэньне ўкраінцаў с прычыны абойства фэльдмаршалка Эйхгорна. Ліхадзейства гэтае — бязспорна работа маскоўскіх рук.

КІЕУ. С прычыны забойства фэльдмаршарка Эйхгорна дэлегацыя соцыялістаў-фэдаралістаў выказала сваё абурэньне ліхадзействам перад нямецкім паслом Муммам. Падобную-ж заяву зрабіў галава расейскай мірнай дэлегацыі ад імі савецкага ўраду і большэвікоў.

КІЕУ. 1 жніўня над труной Эйхгорна адбылося набажэньства, на каторым былі гэгман з жонкай і сьвітай і ўкраінскіе міністры з міністрам-прэзідэнтам Лізогубам, а такжэ прэстаўнікі Крыму і донскіх казакоў. У часе перавозкі цела фэльдмаршалка Эйхгорна на вагзал наперадзі паходу ехаў украінскі эскадрон.

Гэтман Скоропадскій выдаў адоову да ўкраінскага народу, адзначаваючы вялікі сум украінцаў с прычыны забойства фэльдмарш. Эйхгорна, імя каторага назаўсёды будзе запісана на страніцах гісторыі.

Работніцкая газэта піша: «Толькі ворагі ўкраінскай дэержавы маглі памкнуцца на гэткае ліхадзейства».

«Кіевск. Мысль» кажа, што ўкраінскі народ не стаіць за плячымі забойцаў.

## ВЕСТКІ З РАСЕІ.

МАСКВА. Народны камісарыят дзеля барацьбы з контррэвалюцыёй выкрыў змову проці Леніна і Троцкага. З гэтай прычыны Ленін паказываецца толькі пад ахранай, і на вуліцах, па якіх ён праходзіць, стаўляюць войска.

У Холмогорах выкрылі контррэвалюцыйную арганізацыю. Большэвіцкі ўрад у Внісеўску скінут соцыал-рэвалюцыянерамі.

Дэкрэтам народных камісараў у Расеі заводзіцца агульная ваенная павіннасьць для мужчын ад 18 да 40 гадоў.

Бюро прэсы народных камісараў наказывае, што в. кн. Міхаіл Романов апублікаваў маніфэст аб павароце ладу ў Сібіры. Сібірскі ўрад вьядзе перагаворы с Францыёй і Амэрыкай.

«Ізвестія» наказываюць, што остраў Мудюк, перад Архангельскам, заняты саюзнікамі пасья абстрэлу англіцкімі крейсэрамі. Савецкіе войскі адыйшлі ў Архангельск. Англіцкіе самалёты робяць разьведкі ўздоўж Мурманскай чыгункі.

У Ніжнім Ноўгарадзі арэштываны 500 польскіх легіанераў, маніўшыхся перабрацца на чэха-словацкі фронт.



ЛЮГАНО. «Giornale d'Italia» трэбуе чыннага ўчасьця Японіі ў Эўропейскай вайне і суліць Японіі за гэта Сібір.

ЛОНДОН. Японскі генэрал Макашима назначэн глаўнакамандуючым саюзніцкіх войск у Сібіры.

МАСКВА. Важнейшыя часці Владывастоку заняты японцамі, у тым ліку станцыя чыгункі і порт. У Омску часць жыхараў паўстала проці новаўтворэнага ўраду. Узняліся крывавыя бітвы. Падробнасьцей нема.

ЛОНДОН. «Times» наказывае з Владывастоку:

«На закрытых выбарах у месцевае ўпраўленьне большавікі с 101 месца атрымалі 54. Гэтак яны маюць права назначыць спаміж сябе гарадзкога галаву. Саюзнікі ня могуць прызнаць мясцовае ўпраўленьне, каторае будзе знаходзіцца ў большавіцкіх руках».

МАСКВА. «Правда» наказывае што англічане абстрэліваюць Архангельск. Далей яна: кажэ «Яны будуць абстрэліваць і работніцкія кварталы Масквы, калі мы ня зьнішчым чэха-славацкія дружыны англіцкага штабу».

У Сібіры была першая сустрэча між большавікамі і сазьніцкімі войскамі.

Японскі ўрад наняў параходаў на 70.000 тонн дзеля перавозкі войск у Сібір.

«Известия» пішуць аб англіцка-францускай пляне разбіць савецкую рэспубліку адначасным наступленьнем с поўначы, усходу і палудзеннага ўсходу: «Усе сілы рэспублікі трэба злучыць у вадно, каб разарваць гэты ланцуг, каторым англіцка-францускі імперыалізм хочэ задушыць нашу волю».

Паводлуг офіцыяльных вестак, англічане занялі Онегу ў 200 вярстах на палудзены ўсход ад Кемі.

ШТОКГОЛЬМ. У Кемі і Сароках англічане высадзілі дзвэ дывізіі. У Мурманскіх фортах стаіць 5 крэйсараў і 14 мінаносцаў, у тым ліку 1 амэрыканскі і 1 італьянскі.

У Архангельск прыехала з Масквы 15 соцыял рэвалюцыянераў.

ГААГА. Англіцкі ўрад друкуе заяву аб мэтах Англіі ў Расеі. Яны гэтакі: пры помачы чэха-славацкіх войск забаспечыць Расею ад далейшага ўрэзваньня яе немцамі. Мэта саюзнікаў — паддзяжаць расейскі суверэнітэт.

МАСКВА. На канфэрэнцыі соцыял рэвалюцыянераў 28 ліпня большасьць галасоў была пададзена за рэвалюцыю Біцэнко, катора прызнае правільнай тактыку цэнтральнага камітэту партыі, у тым ліку і забойства Мірбаха, і трэбуе вясці гэткую тактыку далей. Рэвалюцыя Калігаева, катора асудзіла тэрорыстычныя акты, была адкінута.

МАСКВА. Расейскія газеты пішуць аб апошніх мінутах цара, у часе каторых ён выявіў вялікі спакой. Перад самым растрэлам ён крыкнуў: «Зьмілуйцеся над маею жонкай і маімі вешчаслівымі, бязьвіннымі дзяцьмі! Нехай мая пралітая кроў ратуе Расею ад развалу».

У палітычных кругах кажудь, што царца зусім баспечна. Урад быццам маніцца аддаць яе пад рэвалюцыяны суд за яе зносіны з Распутіным.

## З усяго сьвету.

БЭРЛІН (В.Т.Б.). 3.VIII. На першым зьседаньні расейска-фін-

ляндзкай мірнай дэлеганцы памочнік нямецкага статс сакрэтара загранічных спраў сказаў прамоу, адзначаваючы прыпына расейскага ўраду аб самаазначэньні нацыянальнасьцей быўшае Расейскае імперыі. Гэткім чынам і Фінляндзя фактычна аддзялілася ад Расеі. Цяпер трэба аформіць гэты разьвязкай пытаньняў аб граніцах і эканамічных справах. Нямецкі ўрад выступае тут, як пасрэднік, і будзе мець сваіх прэдстаўнікоў на пачатках перагаворах.

Прэдстаўнік фінляндзкай дэлеганцы, Энкель, дзякаваў Нямецчыне за яе пасрэдніцтва і помач пры будаваньні незалежнасьці Фінляндзі.

Прэдстаўнік расейскай дэлеганцы, Моравскі, адзначаў прыпына расейскай рэвалюцыі паводлуг каторага народы Расеі самі павінны пастанаўляць аб сваёй будучыне і на моты каторага Фінляндзя аб'яўлена незалежнай. Супольныя інтарэсы Фінляндзі, Расеі і Нямецчыны вымагаюць угоды. Між урадамі Расеі і Фінляндзі ўмоўлена, што ўсе грамадзяне Расеі, арэштаваныя за палітычныя справы ў Фінляндзі, а ў тым ліку і Каменев, звальняюцца. Гэтак сама звальняюцца і фінляндзіяне грамадзяне, арэштаваныя ў Расеі.

БЭРЛІН (В.Т.Б.). Начальнік адміральнага штабу, адмірал ф. Гольцэндорф, выходзіць у адстаўку. Яго месца займе генэрал ф. Шэр, глаўнакамандуючы нямецкім флотам у бітве пад Скагэрракам.

БЭРЛІН. Імператар прыняў на аўдыэнцыі ў вялікай глаўнай кватэры агінскага хэдыва.

## ТЭЛЕГРАМЫ.

### Нямецкія апавешчэньні.

#### 2.VIII. Заходні тэатр.

Фронт Рупрэхта Баварскага: Артылерыйскі агонь і разьведкі.

Фронт нямецкага Наследніка: Між Суассон і Фэр-ан-Тарднуа ворагі ўчора далей дарамна атакавалі. Уначы мы плянова далей праводзілі свае апэрацыі.

Сільная артылерыйская бітва трывала далей наабапал Вільмундуар і пашырылася да Гартэн. Наступленьні ворагаў адбіты ўжо перад нашымі лівіямі, часьцю — штыхамі. На лініі Гран Позуа — Фэр-ан-Тарднуа ворагі атакавалі нашы лініі англіцкімі і францускімі дывізіямі. Наабапал Бэнье ворагам удалося прарвацца праз нашы лініі на панцырных самаходах, каторыя пасыла былі расстрэляны артылерыйскай за нашым фронтам. Пасыла вострых бітв на штыхі пяхотныя штурмы ворагаў гэтак сама зламаліся. Паабедзі варожыя штурмы крывава адбіты. Між Крэмай і Фэр-ан-Тарднуа сільныя пяхотныя штурмы ворагаў зламаліся ўжо перад нашымі лівіямі. У Шампані, на паўночным заходзі ад Пэрт, мы выкінулі ворагаў з іх пярэдніх лівій і адбілі на поўначы ад Лемэніль мясцовыя наступленьні ворагаў.

Фронт ф. Гальвіца і Альбрэхта Вюртэмбэрскага: Удачныя пяхотныя бітвы на заходзі ад Мозэля і пры Сэль.

Мы зьбілі ўчора 14 варожых самалётаў і 4 прывязаныя лятучыя шары. Капітан Бэртольд дайшоў свае 40-й п абеды.

#### 3.VIII. Заходні тэатр.

Фронт Рупрэхта Баварскага: На заходзі ад Іпра мы ўчора адбілі сільнае англіцкае наступленьне. У іншых мясцох — разьведкі і агонь артылерыі.

Фронт нямецкага Наследніка: На нашым старым полі баталіі да раныцы, а ў іншых мясцох — да паўдня не спыняўся агонь варожай артылерыі. Пешыя і конныя часці ворагаў асыярожна наступалі крок за крокам за нашымі памалу адступаўшымі пярэднімі атрадамі. У Шампані ў удачных бітвах на заходзі ад Суэн мы ўзялі 100 палонных.

Паручык Удэ дайшоў сваіх 41, 42 і 43 пабед.

#### 4.VIII. Заходні тэатр.

Фронт Рупрэхта Баварскага: Уначы агонь артылерыі ўзмацаваўся і дайшоў вялікай сілы на заход ад Іпра і наабапал Соммы. Наабапал Альбэр мы бяз прашкод са стараны ворагаў узялі нашы пярэдніе варты з заходняга на ўсходні бераг. На поўдня ад патэка Люс і пры Мондід'е мы ўзялі палонных.

Фронт нямецкага Наследніка: Бітв не было. На поўначы і ўсходзі ад Суассон і пры Вэль мы знаходзім ся й стычнасьці з ворагамі.

## КАЛЯ ВАЙНЫ.

БЭРЛІН. Карэспандэнтам газэт, прыехаўшым у вялікую глаўную кватэру, генэрал Людэндорфф паміж іншым заявіў:

«Трэба адкрыта прызнаць, што гэтым разам наше стратэгічнае наступленьне на ўсходзі ад Рэймса не ўдалося і абмежываецца толькі тактычнымі ўдачамі. Ворагі адхінуліся ад нашага ўдара, і мы ўжо на другі дзень прыпынілі нашы апэрацыі, бо далейшае наступленьне вымагало-бы лішне вялікіх ахвяр. З зьменнасьцю шчасьця на вайне трэба пагадзіцца. 18 ліпня пачалося контр наступленьне Фоша на заходзі ад Рэймса. Трэба прызнаць станоўчыя і крокі францускага глаўнакамандуючага. Навізна наступленьня без артылерыйскай падгатоўкі — трэба адкрыта заявіць — мела ў пачатку добрую ўдачу. Было-бы абмычккай утоіваць гэта. Але ўжо ў вечары першага дня нашы войскі адбівалі наступленьні. Ужо 19-га ў палудзень мы ізноў былі панамі палажэньня і гэтакімі астасіся. Рашучай удачы ворагі не дайшлі, а ахвяры — надта вялікія. Дзякуючы апэрацыям на варожай зямлі нам нема патрэбы лічыцца з утратай тэй ці гэнэй вёскі: у нас у Францыі даволі прастору дзеля стратэгічных апэрацыі. А рабіць стратэгічныя апэрацыі — гэта значыць быць у руху. Уступаючы ворагам іх уласную зямлю, мы робім гэта не пад прынукай, а паводлуг нашых плянаў. Утрата абшару і адступленьне ад Марны — гэта толькі словы, каторыя могуць на нейкі час зрабіць настраеьне, але ні ў якім здарэньні не адаб'юцца на разьвязцы вайны. Мы будзем паступаць так, як лічым правільным. Узмацаваньне сіл ворагаў амэрыканскім войскам і афрыканскімі туземцамі мы не стараемс паказаць маючымі менш вагі, чым яно мае. Што мы будзем рабіць у найбліжэйшым часе, — я, ведама, не магу вам сказаць. Скажу адно, што і цяпер, як раней, мы настроены оптымістычна. Нашых старых мат мы ня выпускаем с-пад воч, бо нам трэба дайсьці канца. Вы, паўне, будзеце мець пераконаньне, што я гавару з вамі зусім шчыра».

БЭРЛІН. Паводлуг акуратнага падрахунку, здучэньне варожыя староны за 4 гады вайны мелі забітымі, раненымі, палоннымі і памёршымі ад хвароб і вешчаслівых здарэньняў да 25 мільёнаў душ. Асабліва цяжка пацярпеда Сэрбія, у каторай усё стала мужчынскае насяленьне за малымі выключэньнямі пабіто, ранена або папало ў палон.

За 4 гады вайны цэнтральныя дзяржавы здабылі 23.000 гармат, 38.000 кулямётаў, 65.000 уселякіх вазоў, 70 мільёнаў артылерыйскіх набояў і 200 мільёнаў патронаў.

БЭРЛІН (В.Т.Б.). У каналі Ляманш і ля заходняга узьбярэжжа Францыі затоплена 5 параходаў ёмкасьцю разам 16.000 тонн. У паўночных водах — 13.000 тонн.

БЭРЛІН. За 4 гады марской вайны ваенныя флоты ворагаў утрацілі: 25 броненосцаў, 26 панцырных крэйсераў, 45 малых крэйсераў, 75 памочных крэйсераў, 187 мінаносцаў, 87 падводных лодак, 83 кананеркіі моніторы, — значыць, шмат больш, чым было ў Нямецчыне ваенных караблёў у пачатку сусьветнай вайны.

ЛОНДОН. Лёрд Лендсдоўн надрукаваў сваё новае пісьмо, кажучы, што лепш біцца да канца, чым прыстаць на ганебны мір, але, з другога боку, трэба адзначыць, што па ўсёй Англіі німа чалавека, каторы ня лічыў-бы ліхадзействам зацягываць вайну хоць на адзін дзень даўжэй, чым канечна трэба.

БЭРЛІН (В.Т.Б.). Ля заходняга узьбярэжжа Англіі мы затапілі 20 000 тона.

БЭРЛІН (В.Т.Б.). У англіцкіх водах нашы падводныя лодкі затапілі 16.000 тонн. На заходзі ад Англіі — яшчэ 13.000 тонн.

## Беларускія народныя песьні.

### „Ж Н І В О“.

Вітэбская губэрня. \*)

Павей, павей, буйны вецяр (2)  
Да па чыстаму полю,  
Да па сіяму мору, (2)  
Да па шырокім раздольям!  
Павянь, павянь траўка мята (2),  
У гародзе стая.  
— Як я магу павянуці (2),  
Буйны вецяр павявайць,  
Дробны дажджок палівайць!  
— Гуляй, гуляй, Кацярыначка (2),  
У свайго роднага таткі!  
— Як я магу гуляць пайсьці, (2)  
Калі мой мілы на двор едзіць,  
Ён на двор едзіць (2),  
Вароцікі расчыняць  
Вароцікі расчыняць (2),  
З роднай мамкай разлучаць.  
З роднай мамкай разлучаць (2),  
Русу коску расплятаць (2)  
Белы чапец надзявайць.  
Белы чапец надзявайць (2)  
І хустачкай абкрываць.  
І хустачкай абкрываць (2),  
У роднай мамкі адбіраць.

— Баравая зязюленька (2),  
Што ня гулка кукуш? —  
— Хоць я гулка кукую (2),  
Ды ня чуць за барамі,  
За цёмнымі лясамі (2),  
За шэрымі салаўямі!  
— Маладая Паланеячка (2),  
Што не жаласна плачыш? —  
— Хоць я жаласна плачу (2),  
Ды ня чуць за скрыпкамі,  
За скрыпкамі, за іграннем (2),  
За жаноцкім п'яньнем!

— Перапёлка, сізая галоўка,  
Не лятай па полю, не зьбірай калосься,  
Ня ві гняздзечка, не кладзі яечкі:  
Пастухі пагоноць, гняздзечка разрыюць,  
Гняздзечка разрыюць, яечкі паберуць!

\*) Акцэнтны ў песьнях паказаны курсывымі літарамі.